

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर



☎ : 0551-2334549

☎ : 09792987700

e-mail : digvijayans@gmail.com

dnpggkp@gmail.com

website : www.dnpcollege.edu.in

पत्रांक : /2019-20

दिनांक : 05.09.2019

प्रकाशनार्थ

शिक्षक संघ द्वारा शिक्षक सम्मान समारोह का आयोजन

आज दिनांक 05 सितम्बर 2019 को महाविद्यालय में शिक्षक दिवस के अवसर पर पूर्व राष्ट्रपति डॉ.सर्वपल्ली राधाकृष्णनन के चित्र पर पुष्पांजलि कर महाविद्यालय के समस्त शिक्षकों ने उन्हें हार्दिक श्रद्धांजलि अर्पित की तथा उक्त दिवस को शिक्षक सम्मान दिवस के रूप में मनाया। इस अवसर पर सभी को शुभकामना ओर बधाई देते हुए बी.एड. विभाग के एसोसिएट प्रोफेसर डॉ.राजशरण शाही ने कहा कि इतिहास इस बात का साक्षी है कि कोई भी राष्ट्र कितना भी प्रगति करेगा पर वह इस बात पर निर्भर करेगा कि वहा का शिक्षक कितना गुणवान है क्योंकि शिक्षक ही राष्ट्र का सच्चा निर्माता होता है। भारत में गुरुओं की परम्परा रही है और कहा गया है कि गुरु के बिना ज्ञान संभव नहीं और शिक्षक ही ज्ञान की परम्परा का संवाहक होता है। वही अज्ञानता से ज्ञान का और अंधकार से प्रकाश का मार्ग प्रशस्त करता है। स्वयं डॉ.सर्वपल्ली राधाकृष्णनन का मानना था कि किसी भी राष्ट्र का निर्माण व्यापारी वर्ग या राजनीतिज्ञों से संभव नहीं बल्कि राष्ट्र का निर्माण संतो सन्यासियों, दार्शनिकों और बुद्धिजीवियों से होता है। इनकी परिकल्पना शिक्षालय को देवालय के रूप में देखने की थी इनका यह मानना था कि जिस प्रकार गंगा यमुना का मिलन एक नवीन धारा का सूचक होता है वहीं शिक्षक और शिक्षार्थियों का संयोग देवालय का स्वरूप ग्रहण कराता है। भारत की बौद्धिक क्रान्ति में राधाकृष्ण का योगदान अतुलनीय है।

अपने अध्यक्षीय उद्बोधन में महाविद्यालय के प्राचार्य डॉ.शैलेन्द्र प्रताप सिंह ने शिक्षक दिवस पर सभी शिक्षकों को शुभकामना देते हुए शिक्षक संघ द्वारा नवागत शिक्षकों के सम्मान और अवकाश प्राप्त शिक्षक के विदाई समारोह के आयोजन को एक सराहनीय कदम बताया। इन्होंने ने नवागत शिक्षकों के उज्ज्वल भविष्य की कामना करते हुए निष्ठा और श्रद्धा से अपने उत्तरदायित्वों के निर्वहन की बात कही तथा अवकाश प्राप्त कर चुके प्रतिरक्षा अध्ययन विभाग के एसोसिएट प्रोफेसर डॉ.मेजर भगवान सिंह को अपना सच्चा मित्र और अच्छा सहयोगी बताया और कहा कि मैंने इनके बहुत कुछ सीखा ये शिक्षा, गुण, आचरण के द्वारा महाविद्यालय के प्रति समर्पित थे, तथा विद्यालय परिवार के प्रति इनमें आत्मीय लगाव

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर



☎ : 0551-2334549

☎ : 09792987700

e-mail : digvijayans@gmail.com

: dnpggkp@gmail.com

website : www.dnpgcollege.edu.in

कूट-कूट कर भरा था। मेरे व्यक्तित्व को परिमार्जित करने का श्रेय डॉ.श्रीभगवान सिंह जी को है। आज ही के दिन महाविद्यालय के नवीन सत्र में 19 नवागत शिक्षकों को सम्मानित किया गया, जो विभिन्न विषयों में नियुक्त हुए हैं। इन सभी शिक्षकों को नियुक्ति पर उन्हें बधाई देते हुए तथा डॉ. भगवान सिंह के विदाई अवसर पर डॉ.वीणा गोपाल मिश्रा, डॉ.अर्चना सिंह, डॉ.सत्यपाल सिंह उनके साथ बिताये अपने संस्मरणों को साझा करते हुए उनके दीर्घ और स्वस्थ जीवन के प्रति शुभकामना दी।

कार्यक्रम का संचालन शिक्षक संघ के महामंत्री श्री अनिल भाष्कर ने किया तथा आभार ज्ञापन शिक्षक संघ के अध्यक्ष डॉ. परीक्षित सिंह ने किया। कार्यक्रम में महाविद्यालय के समस्त शिक्षक उपस्थित थे।

डॉ. (मुरली मनोहर तिवारी)
प्रभारी, सूचना एवं जनसम्पर्क

